



# حیاتِ جاودانی

تالیف:  
علامہ محمد عبدالحکیم شرف قادری رحمۃ اللہ علیہ



ALANAZRAT NETWORK

مجلس تدریس و تحقیق

کتبِ علماءِ اہل سنت کا آن لائن سلسلہ... اب بہتر فارمیٹ کے ساتھ



حیاتِ جاودانی	:	نام کتاب	
علامہ محمد عبدالحکیم شرف قادری <small>رحمۃ اللہ علیہ</small>	:	مصنف	
دیگر کتب علماء اہل سنت	:	کیٹیگری	
خلیل احمد رانا، جہانیاں، ضلع خانیوال (پاکستان)	:	کمپوزنگ	
ٹیم اعلیٰ حضرت میٹ ورک (راؤ ریاض شاہد قادری)	:	تصحیح و دیب لے آؤٹ	
ڈیجیٹل لائبریری فکرِ اعلیٰ حضرت (راؤ سلطان مجاہد القادری)	:	زیر نگرائی	
<a href="http://www.alahazratnetwork.org">www.alahazratnetwork.org</a>	:	برائے ویب سائٹ	

## حیاتِ جاودانی

بسم الله الرحمن الرحيم

نحمدہ ونصلی ونسلم علیٰ رسولہ الکریم وعلیٰ آلہ واصحابہ اجمعین

### موت کے بعد زندگی

ارشادِ ربانی ہے :

كُلُّ نَفْسٍ ذَائِقَةُ الْمَوْتِ (سورۃ آل عمران: آیت ۱۸۵)

یہ قطعی اور یقینی حقیقت ہے اس میں کسی شک و شبہ کی گنجائش نہیں ہے، البتہ اس میں اختلاف ہے کہ موت کے بعد انسان میں ثواب کی لذت اور عذاب کی تلخی کے ادراک کی صلاحیت ہوتی ہے یا نہیں، بعض معتزلہ اور روافض کہتے ہیں کہ انسانی جسم ادراک سے محروم اور بے جان لاشہ سے زیادہ کچھ نہیں ہوتا۔

علامہ تفتازانی کہتے ہیں :

”بعض معتزلہ اور روافض نے عذابِ قبر کا انکار کیا ہے کیونکہ میت محض بے جان جسم اور زندگی اور ادراک سے عاری ہے، لہذا اسے عذاب دینا محال ہے۔“

(علامہ مسعود بن عمر تفتازانی: شرح العقائد: مطبع شرکت الاسلام، کھٹو: ص ۷۷)

اہل سنت کے نزدیک اسے ایک قسم کی زندگی دی جاتی ہے جس کے ذریعے وہ ثواب و عقاب کا ادراک کرتا ہے۔

علامہ ابن قیم کہتے ہیں :

”شیخ الاسلام کہتے ہیں کہ احادیث صحیحہ متواترہ سے ثابت ہے کہ سوال کے وقت روح بدن کی طرف لوٹتی ہے، ایک جماعت یہ کہتی ہے کہ بے روح جسم سے سوال کیا جاتا ہے لیکن جمہور نے اس کا انکار کیا ہے۔“

(محمد بن تقیم الجوزی: کتاب الروح (عربی): مطبوعہ حیدرآباد دکن: ص ۸۴)

علامہ ابن تیمیہ کہتے ہیں :



”میت کا قرأت وغیرہ آوازوں کو سننا حق ہے، امام احمد بن حنبل کے اصحاب اور دیگر علماء نے کہا کہ میت کے پاس جو گناہ کئے جاتے ہیں اُن سے اسے اذیت ہوتی ہے، یہی قول انہوں نے امام احمد سے نقل کیا اور اس بارے میں متعدد آثار روایت کئے، یہ بھی کہا جاتا ہے کہ میت کو تلاوت قرآن اور اللہ تعالیٰ کا ذکر سننے سے راحت حاصل ہوتی ہے۔“

(علامہ ابن تیمیہ حرامی: اقتضاء الصراط المستقیم: مطبوعہ مکتبہ سلطیہ، لاہور، ص ۲۷۹)

قاضی شوکانی کہتے ہیں :

”مطلق ادراک، علم اور سننا تمام مردوں کے لئے ثابت ہے۔“

(قاضی محمد بن علی شوکانی: نیل الاوطار: مطبوعہ مصطفیٰ الہابی، مصر، ج ۳: ص ۲۸۲)

انہوں نے ہر میت کے لئے علم اور سننے کے ثبوت کو تسلیم کیا ہے خواہ وہ مسلمان ہو یا کافر، علامہ ابن قیم، سماع موتی پر احادیث سے استدلال کرتے ہوئے کہتے ہیں:

”نبی اکرم ﷺ سے ثابت ہے کہ جب لوگ دفن کر کے واپس جاتے ہیں تو میت ان کے جوتوں کی آہٹ سنتا ہے، نبی اکرم ﷺ نے اپنی اُمت کو تعلیم دی ہے کہ جب وہ اہل قبور کو سلام دیں تو خطاب کرتے ہوئے سلام دیں اور کہیں السلام علیکم دار قوم مؤمنین تم پر سلام ہو اے مومن قوم کے گھر والو! اور یہ اس شخص سے خطاب ہے جو سنتا اور جانتا ہے اور اگر ایسا نہ ہو تو یہ ایسے ہی ہوگا جیسے کسی پتھر کو خطاب کیا جائے یا ایسے شخص کو خطاب کیا جائے جو موجود ہی نہ ہو۔“

(محمد بن القیم الجوزی: کتاب الروح (حیدرآباد، دکن): ص ۱۲)

ان عبارات سے یہ حقیقت واضح ہوگئی کہ جاننا اور سننا تمام اموات کے لئے ثابت ہے اور یہ کہ صاحب قبر، تلاوت اور سلام کہنے والے کی آواز سنتا ہے، ہمارا یہ دعوٰی نہیں ہے کہ ہر میت کی زندگی دنیا جیسی ہے حتیٰ کہ اسے کھانے پینے کی ضرورت ہو، کیوں کہ جسم کے ساتھ روح کے تعلقات کئی قسم کے ہیں۔

علامہ ابن قیم کہتے ہیں :

”روح کے جسم کے ساتھ پانچ قسم کے تعلقات ہیں اور ان کے احکام الگ الگ ہیں (تین

تعلقات بیان کرنے کے بعد کہتے ہیں) جسم کے ساتھ روح کا چوتھا تعلق برزخ میں ہے، کیونکہ روح اگرچہ جسم سے الگ ہو چکی ہے لیکن وہ بالکل ہی جدا نہیں ہو گئی، یہاں تک کہ اس کی توجہ بھی جسم کی طرف نہ رہے، ہم نے جواب کی ابتداء میں وہ احادیث اور آثار ذکر کئے ہیں جن سے پتا چلتا ہے کہ جب سلام کہنے والا سلام کہتا ہے تو روح جسم کی طرف لوٹائی جاتی ہے، یہ خاص قسم کا لوٹانا ہے، جس سے یہ لازم نہیں آتا کہ جسم قیامت سے پہلے (مکمل طور پر) زندہ ہو جائے گا۔

(محمد بن قسیم جوزیہ: کتاب الروح: جس ۱-۷۲)

ابن قسیم ”کتاب الروح“ کی ابتدا میں کہتے ہیں :

پہلا مسئلہ یہ ہے کہ کیا اصحاب قبور، زندوں کی زیارت اور ان کے سلام کو جانتے ہیں یا نہیں؟ پھر جواب میں متعدد ایسی حدیثیں لائے ہیں جن سے معلوم ہوتا ہے کہ اصحاب قبور زیارت کرنے والوں کو پہچانتے ہیں اور ان کے سلام کا جواب بھی دیتے ہیں، انہوں نے یہاں تک تصریح کی ہے۔  
”سلف صالحین کا اس پر اجماع ہے اور ان سے تواتر کے ساتھ ایسے اقوال مروی ہیں کہ میت کو زیارت کرنے والے کا علم بھی ہوتا ہے اور وہ اس سے خوش بھی ہوتا ہے۔“

(محمد بن قسیم جوزیہ: کتاب الروح: جس ۲)

## اولیاء کا ملیں کے دیکھنے اور سننے کی قوت

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ اللہ تعالیٰ نے فرمایا :  
”جس نے میرے ولی سے دشمنی رکھی میری طرف سے اس کے لئے اعلان جنگ ہے، میرے بندے نے فرائض سے زیادہ محبوب کسی بھی چیز کے ساتھ میرا قرب حاصل نہیں کیا اور میرا بندہ نوافل کے ذریعے میرا قرب حاصل کرتا رہتا ہے یہاں تک کہ میں اسے محبوب بنا لیتا ہوں، تو میں اس کا کان ہوتا ہوں جس سے وہ سنتا ہے، اس کی آنکھ ہوتا ہوں جس سے وہ دیکھتا ہے، اس کا ہاتھ ہوتا ہوں جس سے وہ پکڑتا ہے اور اس کا پاؤں ہوتا ہوں جس سے وہ

چلتا ہے، اگر وہ مجھ سے مانگے تو میں ضرور اسے دوں گا اور اگر مجھ سے پناہ مانگے تو میں ضرور اسے پناہ دوں گا۔“

(امام محمد بن اسماعیل بخاری: صحیح بخاری، کتاب الرقاق، باب التواضع، ج ۲، ص ۹۶۳)

امام رازی آیہ کریمہ اُمُّ حَسِبْتَ أَنَّ أَصْحَابَ الْكَهْفِ وَالرَّقِیْمِ (الآیۃ) کی تفسیر میں فرماتے ہیں :

”اسی طرح انسان جب نیکیوں کا پابند ہو جاتا ہے تو اس مقام کو پہنچ جاتا ہے کہ اللہ تعالیٰ فرماتا ہے کہ میں اس کے کان اور اس کی آنکھیں ہوتا ہوں، پس جب اللہ تعالیٰ کے جلال کا نور اس کے کان ہوتا ہے تو وہ دُور اور نزدیک سے سنتا ہے اور جب وہ نور اس کی آنکھ ہوتا ہے تو وہ مشکل اور آسان، قریب اور بعید میں تصرف پر قادر ہوتا ہے۔“

(امام فخر الدین رازی: تفسیر کبیر، مطبوعہ مصر، ج ۲۱، ص ۸۹۱)

فاضل محقق ملا علی قاری، حدیث شریف ”ان اللہ حرم علی الارض ان تاکل اجساد الانبیاء“ کی شرح میں فرماتے ہیں :

” اسی لئے کہا گیا ہے کہ اولیاء اللہ مرتے نہیں ہیں بلکہ ایک دار سے دوسرے دار (دنیا سے برزخ) کی طرف انتقال کرتے ہیں۔“

(علامہ علی بن سلطان القاری: مرقاۃ المفاتیح شرح مشکوٰۃ المصابیح، طبع لبنان، ج ۳، ص ۲۴۶)

نیز حدیث شریف ”وَصَلُّوا فَإِنَّ صَلَاتَكُمْ تَبْلُغُنِي“ کی شرح میں فرماتے ہیں :

” قاضی عیاض فرماتے ہیں کہ یہ اس لئے کہ جب پاکیزہ اور مقدس نفوس جسمانی تعلقات سے جُدا ہوتے ہیں تو انہیں غُرج حاصل ہوتا ہے اور وہ عالم بالا سے جا ملتے ہیں اور اُن کے لئے کوئی پردہ باقی نہیں رہتا تو وہ سب کو دیکھتے ہیں جیسے وہ سب چیزیں ان کے سامنے ہوں یا فرشتے انہیں خبر دیتے ہیں اور اس میں ایک راز ہے کہ جسے حاصل ہوتا ہے وہی اسے جانتا ہے۔“

(علامہ علی بن سلطان القاری: مرقاۃ المفاتیح شرح مشکوٰۃ المصابیح، طبع لبنان، ج ۲، ص ۳۳۲)

ایسی ہی تصریح محدث جلیل شاہ ولی اللہ محدث دہلوی نے ”تہمات الہیہ“ کی دوسری جلد میں کی ہے، فرماتے ہیں :



”شیخ عبدالقادر جیلانی کو تمام جہان میں سرایت کرنے کا شعبہ حاصل ہے اور یہ اس لئے کہ جب اُن کا وصال ہو گیا تو ملا اعلیٰ کی صفت کے ساتھ موصوف ہو گئے اور تمام جہان میں سرایت کرنے والا وجود ان میں منتقل ہو گیا، اس بنا پر ان کے طریقے میں روح پیدا ہو گئی۔“

(محمد نور الحق علوی: حاشیہ صحاح: مطبوعہ حیدرآباد سندھ ص ۶۲)

اہل حدیث کے پیشوا نواب صدیق حسن بھوپالی کہتے ہیں :

” اولیاء کو دُنیا میں معزول کئے جانے اور خاتمے کا خوف دامن گیر رہتا ہے لیکن جب وہ ایمان کے ساتھ دُنیا سے رخصت ہو جاتے ہیں تو صاحب ایمان بھی ہوتے ہیں اور صاحب ولایت بھی۔“

(صدیق حسن خاں بھوپالی: بنیہ الراشد فی شرح العقائد: مطبوعہ گجرانوالہ ص ۸۷، ۸۸)

ان علماء کے اقوال سے معلوم ہوا کہ اللہ تعالیٰ نے اولیاء کرام کو جو قوتیں عطا فرمائیں تھیں وہ دنیا کی زندگی کے ساتھ مخصوص نہیں ہوتیں بلکہ وصال کے بعد حاصل رہتی ہیں کیونکہ جب اُن کی ولایت باقی ہے تو اس کے آثار بھی باقی ہوں گے۔

## حیاتِ شہداء

حیاتِ شہداء قرآن پاک کی نص سے ثابت ہے، ارشادِ باری ہے :

وَلَا تَحْزَنْ أَلْذِہِیْنَ قُتِلُوا فِیْ سَبِیلِ اللّٰہِ أَمْوَالُہُمْ بَلْ أَعْطَاہُمْ عِندَ رَبِّہُمْ یُرْزُقُوْنَ (سورۃ آل عمران: آیت ۱۶۹)

وہ لوگ جو اللہ کی راہ میں قتل کئے گئے انہیں ہرگز مردہ گمان نہ کرنا بلکہ وہ اپنے رب کے پاس زندہ ہیں رزق دیئے جاتے ہیں۔

قاضی شوکانی اس آیت کی تفسیر میں کہتے ہیں :

”جمہور کے نزدیک اس کا معنی یہ ہے کہ شہداء حقیقی زندگی کے ساتھ زندہ ہیں، پھر ان میں اختلاف ہے بعض علماء کہتے ہیں کہ قبروں میں اُن کی رُوحیں اُن کی طرف لوٹا دی جاتی ہیں تو

وہ نعمتوں سے لطف انور ہوتے ہیں، حضرت مجاہد فرماتے ہیں انہیں جنت کے پھل دیئے جاتے ہیں یعنی انہیں اُن کی خوشبو محسوس ہوتی ہے حالانکہ وہ جنت میں نہیں ہوتے، جمہور کے علاوہ بعض علماء نے کہا کہ یہ زندگی مجازی ہے، مطلب یہ ہے کہ وہ اللہ تعالیٰ کے حکم میں جنت کی نعمتوں سے متمتع ہونے کے مستحق ہیں، پہلا قول صحیح ہے اور مجاز کی طرف رجوع کا کوئی باعث نہیں ہے۔“

(قاضی محمد بن علی شوکانی: تفسیر فتح القدیر، دار المعرفہ، بیروت، ج ۱ ص ۳۹۹)

اللہ تعالیٰ کے فرمان عِنْدَ رَبِّهِمْ يُرْزَقُونَ کی تفسیر میں لکھتے ہیں :

”اس جگہ رزق سے مراد وہی رزق ہے جو عادتاً معروف ہے، یہی جمہور کا مذہب ہے جیسے اس سے پہلے بیان ہوا، جمہور کے علاوہ بعض علماء کہتے ہیں اس سے مراد اچھی تعریف ہے، حالانکہ کتاب اللہ میں واقع عربی کلمات میں تحریف، اور بغیر کسی سبب مقتضی کے بعید مجازات پر محمول کرنے کی کوئی وجہ نہیں ہے۔“

(قاضی محمد بن علی شوکانی: تفسیر فتح القدیر، دار المعرفہ، بیروت، ج ۱ ص ۳۹۹)

## حیات انبیاء علیہم السلام

اس سے پہلے بیان کیا جا چکا ہے کہ اللہ تعالیٰ کے ارشاد کا مطلب یہ ہے کہ شہداء کرام حقیقتہً زندہ ہیں اور انہیں معروف رزق دیا جاتا ہے، ماننا پڑے گا کہ انبیاء کرام بھی حقیقتہً زندہ ہیں اور انہیں معروف رزق دیا جاتا ہے کیوں کہ شہید اس بلند مقام اور دائمی زندگی تک اُن کی پیروی کے سبب ہی پہنچا ہے لہذا انبیاء کرام اس زندگی کے زیادہ حق دار ہیں بلکہ ان کی زندگی تو شہداء سے بھی ارفع و اعلیٰ ہے۔

قاضی ثناء اللہ پانی پتی کہتے ہیں :

”علماء کی ایک جماعت قائل ہے کہ یہ زندگی شہداء کے ساتھ خاص ہے، میرے نزدیک حق یہ ہے کہ یہ زندگی ان کے ساتھ خاص نہیں ہے بلکہ انبیاء کرام کی زندگی ان سے زیادہ قوی ہے اور خارج میں اس کے آثار زیادہ ظاہر ہیں یہاں تک کہ نبی اکرم ﷺ کے وصال کے



بعد آپ کی ازواج مطہرات سے نکاح جائز نہیں، جب کہ شہید کی بیوہ سے (اس کی عدت کے بعد) نکاح کیا جاسکتا ہے، صدیقین بھی شہداء سے بلند مرتبہ رکھتے ہیں اور صالحین یعنی اولیاء کرام ان کے ساتھ ملحق ہیں جیسے کہ اللہ تعالیٰ کے اس فرمان میں موجود ترتیب دلالت کر رہی ہے۔ ”مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ“ اس لئے صوفیاء کرام فرماتے ہیں ہماری روحیں، ہمارے جسم ہیں اور ہمارے جسم ہماری روحیں ہیں، بہت سے اولیاء کرام بتواتر منقول ہے کہ وہ اپنے دوستوں کی امداد کرتے ہیں اور اپنے دشمنوں کو خائب و خاسر کرتے ہیں، اور اللہ تعالیٰ جسے چاہے اسے ہدایت دیتے ہیں۔“

(قاضی محمد ثناء اللہ پانی پتی: تفسیر مظہری، مطبوعہ ندوۃ المصنفین، دہلی، ج ۱، ص ۱۵۱)

حضرت قاضی ثناء اللہ پانی پتی نے اس عبارت میں وصال کے بعد انبیاء کرام، صدیقین اور اولیاء کی حیات بھی ثابت کی ہے اور یہ بھی بیان کیا ہے کہ ان حضرات کی نصرت و اعانت، اللہ تعالیٰ کے اذن سے جاری ہے۔ قاضی شوکانی کہتے ہیں :

”شہداء کے بارے میں قرآن پاک کی نص وارد ہے کہ وہ زندہ ہیں، رزق دیئے جاتے ہیں اور ان کی زندگی جسمانی ہے، انبیاء و مرسلین کا کیا مقام ہوگا؟ حدیث میں ثابت ہے کہ انبیاء اپنی قبروں میں زندہ ہیں، یہ حدیث امام منذری نے روایت کی اور امام بیہقی نے اسے صحیح قرار دیا۔“

(قاضی محمد بن علی شوکانی: نیل الاوطار، مطبوعہ مصطفیٰ البانی، مصر، ج ۳، ص ۲۸۲)

دوسری بات یہ ہے کہ اللہ تعالیٰ نے نبی اکرم ﷺ کو معنوی شہادت سے نوازا ہے کیونکہ آپ کا وصال اس زہر کے اثر سے ہوا جو خیر کی یہودن نے آپ کو کھلائی تھی۔

امام بخاری اور امام بیہقی، اُم المؤمنین عائشہ رضی اللہ تعالیٰ عنہا سے راوی ہیں کہ :

”نبی اکرم ﷺ ہر مرض وصال میں فرمایا کرتے تھے کہ میں نے جو کھانا خیر میں کھایا تھا اُس کی تکلیف ہمیشہ محسوس کرتا رہا ہوں اور اس وقت اُس زہر کے اثر سے میری انتڑیاں کٹ گئیں ہیں۔“

(امام جلال الدین عبدالرحمن بن ابی بکر السیوطی: الحاوی للفتاویٰ: مطبوعہ دارالکتب العلمیہ، بیروت: ج ۲: ص ۱۳۹)

علامہ جلال الدین سیوطی فرماتے ہیں :

”نبی اکرم ﷺ کا قبر انور میں زندہ ہونا قرآن سے ثابت ہے یا تو لفظ کے عموم سے یا مفہوم موافقت سے۔“

(امام جلال الدین عبدالرحمن بن ابی بکر السیوطی: الحاوی للفتاویٰ: مطبوعہ دارالکتب العلمیہ، بیروت: ج ۲: ص ۱۳۹)

یعنی اگر شہادت معنویہ کا اعتبار کیا جائے تو آپ کی حیات اقدس عموم قرآن سے ثابت ہوگی کیونکہ آپ بھی شہید ہیں اور شہید زندہ ہوتے ہیں اور اگر شہادت معنویہ کا اعتبار نہ کیا جائے تو مفہوم موافقت سے حیات ثابت ہوگی کہ جب شہید زندہ ہوتے ہیں تو نبی اکرم ﷺ بطریق اولیٰ زندہ ہوں گے۔

امام علامہ عبدالباقی زرقانی، علامہ ابن عقیل حنبلی سے نقل کرتے ہیں کہ انہوں نے قسم کھا کر کہا کہ نبی اکرم ﷺ قبر انور میں ازواج مطہرات کے ساتھ شب باشی فرماتے ہیں اس پر علامہ زرقانی نے فرمایا! یہ ظاہر ہے اور اس سے کوئی مانع نہیں ہے۔

(علامہ محمد بن عبدالباقی زرقانی: شرح مواہب لدنیہ: طبع ۱۳۹۲ھ، ج ۲: ص ۱۹۶)

یاد رہے کہ ابن عقیل حنبلی ان ائمہ میں سے ہیں جن کے اقوال علامہ ابن تیمیہ بطور حوالہ نقل کرتے ہیں۔ حیرت ہے کہ بعض لوگ اس قول پر اعتراض کرتے ہیں حالانکہ حدیث میں ہے کہ قبر، جنت کے باغوں میں سے ایک باغ ہے یا آگ کے گڑھوں میں ایک گڑھا، اور قرآن پاک میں ہے:

وَلَهُمْ فِيهَا أَزْوَاجٌ مُّطَهَّرَةٌ (سورۃ البقرہ: آیت ۲۵)

”اور ان کے لئے باغوں میں ستھری بیویاں ہیں۔“

نبی اکرم ﷺ کے روضہ مقدسہ سے بڑھ کر کس کی قبر، جنت کا باغ ہوگی؟

## احادیث مبارکہ

قاضی شوکانی کہتے ہیں: حدیث صحیح میں ہے

الْأَنْبِيَاءُ أَحْيَاءُ فِي قُبُورِهِمْ

انبیاء اپنی قبروں میں زندہ ہیں۔

امام بیہقی نے اس حدیث کو صحیح قرار دیا اور اس مسئلے پر ایک رسالہ تصنیف کیا۔

(قاضی محمد بن علی شوکانی: نیل الاوطار: ج ۵: ص ۱۰۸)

حضرت ابو درداء رضی اللہ تعالیٰ عنہ سے روایت ہے کہ رسول اللہ ﷺ نے فرمایا: جمعہ کے دن مجھ پر کثرت سے درود بھیجو کہ یہ وہ دن ہے جس دن میں فرشتے حاضر ہوتے ہیں اور مجھ پر جو بھی دُعا درود بھیجے گا اس کا دُعا درود مجھ پر پیش کیا جائے گا یہاں تک کہ اس سے فارغ ہو جائے، فرماتے ہیں میں نے عرض کیا کہ وصال کے بعد بھی؟ فرمایا: اللہ تعالیٰ نے زمین پر حرام کر دیا ہے کہ وہ انبیاء کے جسموں کو کھائے۔

فَقَبِّلِ اللّٰهَ حَتّٰی يَرْزُقُ

(امام محمد بن یزید بن ماجہ: سنن ابن ماجہ: طبع نور محمد کراچی، ص ۱۱۸)

”اللہ کا نبی زندہ ہے رزق دیا جاتا ہے۔“

اس حدیث کو امام ابن ماجہ نے کتاب الجنائز کے آخری باب میں روایت کیا، علامہ ابن قیم، امام طبرانی کے حوالے سے حضرت ابو درداء رضی اللہ تعالیٰ عنہ سے یہی حدیث نقل کرنے کے بعد روایت کرتے ہیں کہ رسول اللہ ﷺ نے فرمایا!

لَيْسَ مِنْ عَمَلِيَّ يُصَلِّي عَلَيَّ إِلَّا بَلَّغَنِي صَوْتَهُ حَيْثُ كَانَ

(محمد ابن القسیم الجوزیہ: جلاء الافهام: مطبوعہ قاہرہ، ص ۲۳)

”جو بندہ بھی مجھ پر درود بھیجے گا اس کی آواز مجھے پہنچے گی چاہے وہ کہیں بھی ہو۔“

قاضی شوکانی کہتے ہیں:

”احادیث سے معلوم ہوتا ہے کہ جمعہ کے دن نبی اکرم ﷺ پر کثرت سے درود بھیجنا چاہئے اور درود شریف آپ کی خدمت میں پیش کیا جاتا ہے اور یہ ثابت ہوتا ہے کہ آپ قبر میں زندہ ہیں۔“

(قاضی محمد بن علی شوکانی: نیل الاوطار: ج ۳: ص ۲۸۲)

مزید کہتے ہیں:



”محققین کی ایک جماعت اس طرف گئی ہے کہ رسول اللہ ﷺ وصال کے بعد زندہ ہیں اور اپنی اُمت کی نیکیوں سے سرور ہوتے ہیں اور یہ کہ انبیاء کرام کے جسموں کو زمین نہیں کھاتی، جب کہ مطلق اور اک مثلاً اور سننا تمام مردوں کے لئے ثابت ہے۔“

(قاضی محمد بن علی شوکانی: نخل الاوطار: ج ۳: ص ۲۸۲)

حضرت ملا علی قاری حدیث شریف فَنَبِيِّ اللّٰهِ حَيٌّ يُّرْزَقُ کی شرح میں فرماتے ہیں:

”نبی اللہ سے جنس انبیاء بھی مراد ہو سکتی ہے (جو تمام انبیاء کو شامل ہے) اور یہ بھی ہو سکتا ہے کہ صرف کامل ترین فرد (نبی اکرم ﷺ) مراد ہوں، پہلا احتمال متعین ہے کیونکہ نبی اکرم ﷺ نے موسیٰ علیہ السلام کو قبر میں کھڑے ہو کر نماز پڑھتے ہوئے ملاحظہ فرمایا، اسی طرح ابراہیم علیہ السلام کو، جیسے کہ مسلم شریف کی حدیث میں ہے کہ انبیاء اپنی قبروں میں زندہ ہیں، نماز پڑھتے ہیں، امام بیہقی نے فرمایا: انبیاء کرام کا مختلف اوقات میں متعدد جگہوں میں تشریف لے جانا عقلاً جائز ہے جیسے کہ نبی صادق کی حدیث وارد ہے۔“

(علی بن سلطان محمد قاری: مرقاۃ المفاتیح، مطبوعہ لبنان: ج ۳: ص ۲۳۱)

یہ حدیث معراج کی طرف اشارہ ہے جس میں وارد ہے کہ نبی اکرم ﷺ نے حضرت موسیٰ علیہ السلام کو قبر میں نماز پڑھتے ہوئے ملاحظہ فرمایا پھر بیت المقدس میں اور اس کے بعد آسمانوں میں دیکھا۔

## شواہد

حدیث، تفسیر اور سیرت کی کتابوں میں اس حقیقت کے بکثرت شواہد ملتے ہیں کہ نبی اکرم ﷺ زندہ ہیں۔ شیخ محقق شیخ عبدالحق محدث دہلوی فرماتے ہیں:

”(تدقین کے وقت) نبی اکرم ﷺ کی قبر انور سے سب سے آخر میں نکلنے والے صحابی حضرت غم رضی اللہ تعالیٰ عنہ نے فرمایا: میں نے نبی اکرم ﷺ کو قبر میں دیکھا کہ آپ ہونٹ ہلارہے تھے، میں نے سننے کے لئے کان قریب کیا تو آپ کہہ رہے تھے رَبِّ اُنْتَنِي رَبِّ اُنْتَنِي۔ (یا اللہ میری اُمت کو بخش دے)۔“

(شیخ عبدالحق محدث دہلوی: مدارج النبوة (فارسی): مطبوعہ کھڑ: ج ۲: ص ۴۴۲)

امام ابو نعیم اصبہانی (متوفی ۴۳۰ھ) حضرت سعید بن مسیب سے روایت کرتے ہیں:

”واقعہ حرہ (جب یزید کی فوجوں نے مدینہ طیبہ پر چڑھائی کی) کے موقع پر مسجد نبوی میں میرے سوا کوئی نہیں تھا، جب نماز کا وقت آتا تو میں قبر انور سے اذان کی آواز سنتا تھا، پھر میں تکبیر کہہ کر نماز پڑھتا تھا، اہل شام گروہ درگروہ مسجد میں داخل ہوتے اور کہتے اس بوڑھے مجنون کو دیکھو۔“

(امام ابو نعیم احمد بن عبد اللہ اصبہانی: دلائل النبوة: مطبوعہ عالم الکتاب، بیروت: ص ۲۰۶)

امام داری (متوفی ۲۵۵ھ) حضرت سعد بن عبد العزیز سے روایت کرتے ہیں:

”حرہ کے زمانے میں تین دن تک مسجد نبوی میں اذان اور تکبیر نہیں کہی گئی، حضرت سعید بن مسیب مسجد ہی میں رہے، انہیں نبی اکرم ﷺ کے روضہ انور سے آواز سن کر ہی نماز کے وقت کا پتا چلتا تھا۔“

(امام عبد اللہ بن عبد الرحمن داری: سنن الداری: مطبوعہ دار المحاسن، قاہرہ: ج ۱: ص ۴۳)

علامہ ابن تیمیہ کہتے ہیں:

”ایک جماعت نے نبی اکرم ﷺ کی یاد میں اولیاء کی قبروں سے سلام کا جواب سنا، اور سعید بن مسیب حرہ کی راتوں میں قبر سے اذان سنا کرتے تھے، یہ اور اس قسم کے دوسرے واقعات یہ سب حق ہیں ہماری ان میں بحث نہیں ہے اور معاملہ اس سے کہیں زیادہ بڑا اور برتر ہے۔“

(علامہ ابن تیمیہ الحنفی: اقتضاء الصراط المستقیم: مطبوعہ مکتبہ سلفیہ، لاہور: ص ۳۷۱)

امام علامہ نسفی فرماتے ہیں:

”ایک بدوی نبی اکرم ﷺ کی تدفین کے بعد حاضر ہوا اور اس نے اپنے آپ کو آپ کی قبر انور پر گرا دیا اور روضہ اقدس کی خاک پاک اپنے سر پر ڈالی اور کہا یا رسول اللہ! آپ نے فرمایا، اور ہم نے سنا اور آپ پر جو نازل ہوا اس میں یہ بھی تھا، وَلَوْ أَنَّهُمْ إِذْ ظَلَمُوا أَنفُسَهُمْ (الآیۃ) اور میں اللہ تعالیٰ سے اپنے گناہ کی مغفرت طلب کرتے ہوئے آپ کی خدمت میں حاضر ہوا ہوں، لہذا آپ اللہ تعالیٰ سے میری مغفرت کی دعا فرمائیں، اسے قبر انور سے

نداوی گئی کہ تمہیں بخش دیا گیا۔“

(امام عبداللہ بن احمد نسفی: تفسیر نسفی: مطبوعہ دارالکتب العربی، بیروت: ج ۱: ص ۲۳۲)

یہی روایت امام قرطبی نے اپنی تفسیر میں معمولی اختلاف کے ساتھ بیان کی۔

(امام محمد بن احمد القرطبی: الجامع لاحکام القرآن: دار احیاء التراث العربی، بیروت: ج ۵: ص ۲۶۵)

امام فخر الدین رازی فرماتے ہیں:

”حضرت ابو بکر صدیق رضی اللہ تعالیٰ عنہ کی ایک کرامت یہ ہے کہ جب آپ کا جنازہ روضہ نبوی کے دروازے پر لایا گیا اور عرض کیا گیا یا رسول اللہ! آپ پر سلام ہو! یہ ابو بکر دروازے پر حاضر ہیں، اچانک دروازہ کھل گیا اور قبر انور سے آواز آئی۔ ادْخُلُوا الْحَبِیْبَ اِلَی الْحَبِیْب (حبیب کو حبیب کے پاس لے آؤ)۔“

(ابو عبد اللہ فخر الدین محمد بن عمر رازی: التفسیر الکبیر: عبد الرحمن محمد مصر: ج ۲: ص ۸۶)

## ائمہ اسلام کے ارشادات

نبی اکرم ﷺ کی حیات طیبہ کے بارے میں ائمہ اسلام کے ارشادات اتنے زیادہ ہیں جن کا احاطہ نہیں کیا جاسکتا، ذیل میں چند اقوال پیش کئے جاتے ہیں:

امام علامہ ابن الحاج کہتے ہیں:

”ہمارے علماء رحمۃ اللہ علیہم فرماتے ہیں کہ زیارت کرنے والا یہ خیال کرے کہ نبی اکرم ﷺ حیات ہیں اور میں آپ کے سامنے حاضر ہوں کیونکہ آپ کی حیات طیبہ اور وصال فرمانے میں فرق نہیں ہے یعنی امت کے مشاہدہ کرنے، ان کے احوال، نیقوں، عزائم اور خیالات کو پہچاننے میں، یہ سب آپ کے نزدیک ظاہر ہے اس میں کوئی خفاء نہیں ہے۔“

(امام ابن الحاج: المدخل: دارالکتب العربی، بیروت: ج ۱: ص ۲۵۲)

علامہ قسطلانی شارح بخاری نے بھی بعینہ یہی تصریح فرمائی ہے۔

(امام احمد بن محمد القسطلانی: موهب لدنیہ شرح الترغاتی: مطبوعہ مصر ۱۲۹۹ھ: ج ۸: ص ۳۳۸)



امام جلال الدین سیوطی فرماتے ہیں :

”ان عبارات اور احادیث کے مجموع سے ثابت ہو گیا کہ نبی اکرم ﷺ جسمانی اور روحانی طور پر زندہ ہیں اور آپ تصرف فرماتے ہیں اور اطراف زمین اور عالم بالا میں جہاں چاہتے ہیں تشریف لے جاتے ہیں اور آپ اسی حالت میں ہیں جو آپ کے وصال سے پہلے تھے اور آپ کی کسی چیز میں تبدیلی نہیں آئی اور آپ ہماری نگاہوں سے پوشیدہ ہیں جیسے فرشتے جسمانی طور پر زندہ ہونے کے باوجود نظروں سے پوشیدہ کئے گئے ہیں، جب اللہ تعالیٰ کسی شخص کو آپ کی زیارت سے مشرف فرمانا چاہتا ہے تو اس کے لئے پردے اٹھا دیتا ہے تو وہ آپ کی ہو بہو اسی حالت میں زیارت کرتا ہے جو آپ کو حاصل ہے، اس سے کوئی امر مانع نہیں ہے اور یہ کہنے کا بھی کوئی سبب نہیں ہے کہ مثال کی زیارت ہوتی ہے۔“

(امام عبدالرحمن بن ابی بکر الخاوی للفتاویٰ: بیروت: ج ۲: ص ۲۶۵)

حضرت علامہ ملا علی قاری، حدیث شریف ”مَا مِنْ مُسْلِمٍ يُسَلِّمُ عَلَيَّ“ کی شرح میں فرماتے ہیں:

”معنی یہ ہے کہ نبی اکرم ﷺ (اللہ تعالیٰ کے انوار و تجلیات کے مشاہدہ میں) محو ہیں، اللہ تعالیٰ آپ کی روح شریف کو متوجہ فرماتا ہے تاکہ آپ سلام عرض کرنے والے کے دل ناتواں کی پاسداری کے لئے سلام کا جواب عنایت فرمائیں، ورنہ معتمد عقیدہ یہ ہے کہ نبی اکرم ﷺ اپنی قبر اطہر میں زندہ ہیں جیسے کہ دیگر انبیاء کرام اپنی قبروں میں اپنے رب کی بارگاہ میں زندہ ہیں اور ان کی ارواح مقدسہ کا دنیا اور عالم بالا سے تعلق ہے جیسے کہ دنیاوی زندگی میں تھا، وہ قلب کے اعتبار سے عرشی ہیں اور جسمانی طور پر زمین پر تشریف فرما ہیں۔“

(امام علی بن سلطان محمد القاری: شرح شفاء: دار الفکر، بیروت: ج ۳: ص ۳۹۹)

علامہ سید محمود آلوسی کہتے ہیں:

”مکمل حدیث امام طبرانی نے روایت کی ہے کہ جو نبی بھی رحلت فرماتے ہیں تو وہ چالیس صبح اپنی قبر میں ٹھہرتے ہیں یہاں تک کہ ان کی روح ان کی طرف لوٹا دی جاتی ہے اور میں شب معراج موسیٰ علیہ السلام کے پاس سے گزرا تو وہ اپنی قبر میں کھڑے نماز پڑھ رہے تھے.....“

اس حدیث کا یہ مطلب نہیں ہے کہ وہ اپنی قبر میں مقیم نہیں رہتے بلکہ وہاں سے چلے جاتے ہیں، اس کا مطلب یہ ہے کہ انبیاء دوسرے مردوں کی طرح چالیس صبح سے زیادہ میت نہیں رہتے بلکہ اُن کی روح ان کی طرف لوٹا دی جاتی ہے اور وہ زندہ ہوتے ہیں، اس مطلب کا چالیس دن کے بعد قبر سے نکلنے کے دعوے کے ساتھ کیا تعلق؟ قبر میں زندہ ہونے کو باہر نکلنا لازم نہیں ہے..... میں انبیاء علیہم السلام کی حیات کا قائل ہوں۔“

(علامہ سید محمود آلوسی: تفسیر روح المعانی: مطبوعہ ایران: ج ۲۲: ص ۳۶)

اس مدت کے سلسلے میں روایات مختلف ہیں: علامہ سیوطی فرماتے ہیں:

”امام الحرمین نے نہایہ میں پھر رافعی نے شرح میں فرمایا:

مروی ہے کہ نبی اکرم ﷺ نے فرمایا! میں اپنے رب کی بارگاہ میں اس سے زیادہ عزت والا ہوں کہ مجھے تین دن کے بعد قبر میں چھوڑ دے..... امام الحرمین نے اضافہ فرمایا..... ایک روایت میں کہ دو دن سے زیادہ، ابوالحسن ابن زاغونی حنبلی نے اپنی بعض کتابوں میں بیان کیا ہے کہ اللہ تعالیٰ کسی نبی کو ان کی قبر میں آدھ دن سے زیادہ نہیں چھوڑتا۔“

(امام عبدالرحمن بن ابی بکر سیوطی: الحاوی للفتاوی: ج ۲: ص ۲۶۳)

شیخ محقق شاہ عبدالحق محدث دہلوی فرماتے ہیں:

”انبیاء کرام کی زندگی پر اتفاق ہے کسی کا اس میں اختلاف نہیں ہے اور یہ جسمانی، دنیاوی اور حقیقی زندگی ہے، شہداء کی طرح معنوی اور روحانی نہیں ہے۔“

(شیخ محقق عبدالحق محدث دہلوی: اشعۃ اللمعات، فارسی: مطبوعہ سکھر: ج ۱: ص ۵۷)

شاہ ولی اللہ محدث دہلوی کہتے ہیں:

”میں نے محسوس کیا کہ آپ کی خصوصیت یہ ہے کہ آپ اپنی روح کو اپنے جسم کی صورت میں قائم کر سکتے ہیں، اسی طرف نبی اکرم ﷺ نے اشارہ فرمایا کہ انبیاء کو (حقیقی) موت نہیں آتی وہ اپنی قبروں میں ہوتے ہوئے نماز پڑھتے ہیں، حج کرتے ہیں اور وہ زندہ ہیں وغیرہ“



(علامہ شاہ ولی اللہ محدث دہلوی: فیوض الحرمین: طبع کراچی: ص ۸۳)

امام احمد رضا محدث بریلوی فرماتے ہیں :

”فقیر غفرلہ المولیٰ القدر نے اس رسالہ (حیات الموات) میں یہ التزام بھی رکھا کہ جو آثار

واحادیث واقوال علمائے قدیم وحدیث خاص حضور پر نور سید عالم جی، باقی، روح مجسم

صلی اللہ علیہ وسلم کی حیات عالی وعلم عظیم وسمیع جلیل وبصر کریم میں وارد انہیں ذکر نہ کرے، تین وجہ سے

اولاً : مسلمانوں پر نیک گمان کہ خاص حضور صلی اللہ علیہ وسلم کو کوئی کلمہ گو مثل سائر اموات نہ جانے گا۔

ثانیاً : واللہ! فقیر کو حیا آئی کہ حضور صلی اللہ علیہ وسلم کا نام ایسی بحث لادغم میں بطور خود شامل کرے، ہاں دوسرے کی طرف

سے ابتدا ہو تو اظہار حق میں مجبوری ہے۔

ثالثاً : وہاں دلائل کی وہ کثرت کہ نطاق نطق، بیان سے عاجز، پھر انہیں اقوال پر قناعت بس کہ جس سرکار کے غلام

ایسے، العظمۃ للہ! اس کا پوچھنا ہی کیا ہے؟ آخر انہیں یہ مدارج ومعارج کس نے عطا کئے؟ اسی سرکار ابد قرار نے

صلی اللہ علیہ وسلم۔

(امام احمد رضا بریلوی: فتاویٰ رضویہ: سنی دارالاشاعت، مبارک پور، اشتریا: ج ۳، ص ۳۵۵)

## مکہ معظمہ سے

مکہ معظمہ کے جلیل القدر عالم، عظیم محدث علامہ سید محمد علوی مالکی فرماتے ہیں:

”برزخی زندگی، حقیقی زندگی ہے، اس پر واضح آیات اور احادیث صحیحہ مشہورہ دلالت کرتی ہیں

یہ حقیقی زندگی اس بات کے منافی نہیں ہے کہ انہیں موت کے ساتھ موصوف کیا گیا ہے، جیسے کہ قرآن پاک میں ہے

وَمَا جَعَلْنَاكَ لِبَشَرٍ مِّن قَبْلِكَ الْخَالِدَ اے حبیب! ہم نے تم سے پہلے کسی انسان کو ہمیشہ کی زندگی نہیں دی۔

اِنَّكَ مَيِّتٌ وَّاِنَّهُمْ مَّيِّتُونَ بے شک تم پر موت آنے والی ہے اور وہ بھی مرنے والے ہیں۔

(منافاست اس لئے نہیں کہ ہر ذی روح پر ایک دفعہ موت آتی ہے، اس کے بعد اسے زندگی دی جاتی ہے۔

قادری) ہم نے جو کہا کہ برزخی زندگی حقیقی زندگی ہے تو اس کا مقصد یہ ہے کہ وہ زندگی خیالی یا مثالی نہیں جیسے کہ

بعض ملحدین خیال کرتے ہیں جن کی عقلوں میں صرف آنکھوں دیکھی جانے والی چیزوں پر ایمان لانے کی گنجائش



ہے، انسانی تصور سے ماوراء امور غیبیہ پر ایمان لانے کے لئے وہ تیار نہیں ہوتے اور نہ ہی اللہ تعالیٰ کی قدرت کی کیفیت کو ماننے کے لئے آمادہ ہوتے ہیں۔

ہم جو کہتے ہیں کہ حیات برزخیہ، حقیقی زندگی ہے، اس کے مطلب میں معمولی سوجھ بوجھ والا آدمی بھی چند لمحے غور کرے تو اسے ذرہ برابر اشکال نہیں رہے گا، حقیقی زندگی کا مطلب اس کے سوا نہیں ہے کہ وہ زندگی باطل اور وہی نہیں ہے، جیسے کہ بعض اوقات عالم برزخ اور عالم آخرت اور دوسرے جہانوں کے احوال، مثلاً حشر و نشر اور حساب کتاب کے احوال کے بارے میں شکوک و شبہات میں مبتلا ذہنوں میں یہ خیال پیدا ہوتا ہے..... احادیث اور آثار کثیرہ اس پر دلالت کرتے ہیں کہ میت خواہ وہ مومن ہو یا کافر، سنتا ہے، محسوس کرتا ہے اور پہچانتا ہے۔“

(علامہ سید محمد علوی مالکی: مفہیم حجب النسخ: مطبوعہ دہلی: ص ۱۵۹)

علامہ سید علوی مالکی تصریح کرتے ہیں کہ انبیاء کرام کی زندگی بلند و بالا ہے اور ہمیں اس کے ثابت کرنے کی حاجت نہیں ہے۔

”ہم اس سے پہلے بیان کر چکے ہیں کہ برزخی زندگی، حقیقی زندگی ہے اور نصوص ثابتہ سے معلوم ہوتا ہے کہ میت، مومن ہو یا کافر سنتا ہے، محسوس کرتا ہے اور جانتا ہے، اور یہ کہ زندگی، رزق اور روحوں کا جنت میں داخل ہونا شہید کے ساتھ خاص نہیں ہے، یہی وہ صحیح مذہب ہے جس کے ائمہ دین اور جمہور اہل سنت قائل ہیں، اس لئے انبیاء کرام علیہم السلام کی زندگی کا بیان کرنا ضروری نہیں ہے، یہ آفتاب سے زیادہ روشن حقیقت ہے اور محتاج اثبات نہیں ہے، بلکہ صحیح یہ ہے کہ بیان کیا جائے کہ ان کی زندگی بلند و بالا اور کامل و مکمل ہے، جیسے کہ روئے زمین پر رہنے والوں لوگوں کی زندگیوں کے مراتب، مقامات اور درجات مختلف ہیں۔“

(علامہ سید محمد علوی مالکی: مفہیم حجب النسخ: مطبوعہ دہلی: ص ۱۶۵)

حیات انبیاء علیہم السلام پر دلالت کرنے والی متعدد احادیث نقل کرنے کے بعد فرماتے ہیں :

”احادیث مذکورہ اور دیگر احادیث سے قطعی طور پر ثابت ہوتا ہے کہ انبیاء کرام کی وفات کا مطلب یہ ہے کہ وہ ہم پر سے غائب کر دیئے گئے ہیں اور ہم ان کا ادراک نہیں کر سکتے اگرچہ وہ موجود اور زندہ ہیں، جیسے کہ فرشتے زندہ اور موجود ہیں لیکن ہم انہیں دیکھ نہیں سکتے۔“

(علامہ سید محمد علوی مالکی: مقامِ حبیب النبیؐ: مطبوعہ دہلی، جس ۱۷۱)

## علماء دیوبند

المہند ایک مختصر رسالہ ہے جس پر مولوی اشرف علی تھانوی، مولوی محمود حسن وغیرہ چوبیس اکابر علماء دیوبند کے تائیدی دستخط ہیں، اس میں مولوی خلیل احمد انیسٹھوی لکھتے ہیں:

”ہمارے نزدیک اور ہمارے مشائخ کے نزدیک رسول اللہ ﷺ اپنی قبر شریف میں زندہ ہیں اور آپ ﷺ کی زندگی دنیاوی ہے لیکن آپ مکلف نہیں ہیں اور یہ زندگی نبی اکرم ﷺ تمام انبیاء صلوٰۃ اللہ علیہم اور شہداء کے ساتھ مختص ہے اور برزخی نہیں ہے جو کہ تمام مومنوں بلکہ تمام انسانوں کو حاصل ہے۔“

(خلیل احمد انیسٹھوی: المہند: کتب خانہ رحیمہ، دیوبند، جس ۱۳)

مولوی محمد قاسم نانوتوی، بانی دارالعلوم دیوبند، اپنی منفرد تحقیق کرتے ہوئے لکھتے ہیں:

”حیات نبوی بوجہ ذاتیت قابل زوال نہیں اور حیات مؤمنین بوجہ عرضیت قابل زوال ہے اس لئے وقتِ موت حیات نبوی صلعم زائل نہیں ہوگی ہاں مستور ہو جائے گی اور حیات مؤمنین ساری یا آدمی تہائی زائل ہو جاوے گی سو در صورت تقابل عدم و ملکہ اس استتار حیات میں رسول اللہ صلعم کو تو مثل آفتاب سمجھئے کہ وقت کسوفِ قمر بے اوٹ میں حسبِ مرسوم حکماء اس کا نور مستور ہو جاتا ہے زائل نہیں ہوتا۔“

(مولوی محمد قاسم نانوتوی: آپ حیات، مطبع مجتہائی، پاکستان، جس ۹-۲۰۸)

## حرف آخر

بعض معاندین یہ پروپیگنڈہ کرتے ہیں کہ اہل سنت و جماعت کے نزدیک انبیاء کرام علیہم السلام پر موت طاری ہی نہیں ہوتی، یہ محض افتراء ہے، حقیقت کے ساتھ اس کا کوئی تعلق نہیں ہے، غزالی زماں حضرت علامہ سید احمد سعید کاظمی رحمۃ اللہ علیہ فرماتے ہیں:

”جو شخص انبیاء علیہم السلام کے حق میں موت اور قبض روح کا مطلقاً انکار کرے وہ نصوص قرآنیہ اور احادیث متواترہ کا منکر اور دائرہ اسلام سے خارج ہے۔“

(علامہ سید احمد سعید کاظمی: حیات النبی، مکتبہ فریدیہ، ساہیوال، ص ۷۸)

امام احمد رضا بریلوی فرماتے ہیں :

انبیاء کو بھی اجل آنی ہے  
لیکن ایسی کہ فقط آنی ہے  
پھر اُسی آن کے بعد اُن کی حیات  
مثل سابق وہی جسمانی ہے  
روح تو سب کی ہے زندہ اِن کا  
جسم پُر نور بھی روحانی ہے  
اُس کی ازواج کو جائز ہے نکاح  
اُس کا ترکہ بٹے جو فانی ہے  
یہ ہیں جی ابدی ان کو رضا  
صدق وعدہ کی قضا مانی ہے

(امام احمد رضا بریلوی: حدائق بخشش، جامعہ ایضہ کشمی، لاہور، ج ۲: ص ۵۲)